

ഉത്തരം

(എ-സി) പൊതുമരാമത്ത് വകുപ്പിന്റെ കീഴിലുള്ള 33000 കി.മീ. റോഡുകളും ഇപ്പോൾ പദ്ധതിയനുസരിച്ച് നിന്ന് ഏറ്റെടുത്ത 8500 കി.മീ. റോഡുകളെക്കുറിച്ചും പഠനം നടത്തി ഏതൊക്കെ റോഡുകളാണ് ഓരോ ഘട്ടത്തിലും വികസിപ്പിക്കേണ്ടത് എന്നു കണ്ടെത്തുകയാണ് റോഡ് നെറ്റ്വർക്ക് സ്റ്റഡിയുടെ ഉദ്ദേശ്യം. സംസ്ഥാനത്തിന് കൂടുതൽ വളർച്ചയ്ക്ക് ഉതകുന്നതും, കൂടുതൽ ജനങ്ങൾക്ക് ഉപകാരപ്രദമാകുന്നതും മാനദണ്ഡമായി വെച്ചാണ് ഓരോ റോഡ് സെക്ഷനും കണ്ടെത്തുന്നത്. പൊതുമരാമത്ത് വകുപ്പിന്റെയും കെ.എസ്.റ്റി.പി. റോഡ് ഫണ്ട് ബോർഡ്, റോഡ്സ് ആന്റ് ബ്രിഡ്ജ്സ് കോർപ്പറേഷൻ എന്നീ റോഡ് ഏജൻസികളുടെ ഭാഗഭാഗിത്വം അവലോകനം ചെയ്യുന്നതിനും ഇതനുസരിച്ച് ഈ റോഡുകൾ ഭാവിയിൽ പുനരുദ്ധരിക്കുന്നതിനും മെയിന്റനൻസ് ചെയ്യുന്നതിനുമുള്ള പണം കണ്ടെത്താനും അതിനനുസരിച്ച് റോഡുനെറ്റ്വർക്കുകൾ പ്ലാൻ ചെയ്യാനും ഈ സ്റ്റഡി ഉപകരിക്കുന്നതാണ്.

പൊതുമരാമത്ത് വകുപ്പിന്റെ റോഡുകളോട് ചേർന്നുള്ള അധിക സ്ഥലം വികസിപ്പിക്കുവാൻ നടപടി

268 (1286) ശ്രീ. ഇ. ചന്ദ്രശേഖരൻ :

ശ്രീ. വി. ശശി :

ശ്രീ. മുല്ലക്കര രത്നാകരൻ :

ശ്രീ. പി. തിലോത്തമൻ : താഴെക്കൊണ്ടുന്ന ചോദ്യത്തിന്

പൊതുമരാമത്ത് വകുപ്പുമന്ത്രി സദയം മറുപടി നൽകുമോ :

പൊതുമരാമത്ത് വകുപ്പിന്റെ റോഡുകളോടുചേർന്നുള്ള അധികസ്ഥലം വികസിപ്പിക്കുവാൻ പദ്ധതികൾ ആവിഷ്കരിച്ചിട്ടുണ്ടോ ; എങ്കിൽ വിശദാംശം നൽകുമോ ?

ഉത്തരം

പൊ.സി. 2012 കോൺഫറൻസിൽ ഇത്തരം സ്ഥലങ്ങൾ ഏറ്റെടുത്ത് വികസിപ്പിക്കുവാൻ "ഓക്സ്ബോ ലാന്റ്" വികസനം എന്ന പദ്ധതി ആവിഷ്കരിച്ചിട്ടുണ്ട്. ഈ പദ്ധതി പ്രകാരം വാണിജ്യ സ്ഥാപനങ്ങൾ തുടങ്ങിയവ പൊതുജന പങ്കാളിത്തത്തോടുകൂടി സ്ഥാപിക്കുന്നതിന് ഒരു പദ്ധതി ആവിഷ്കരിച്ചുവരുന്നു. ദേശീയ പാതയുടെ ഓരങ്ങളിലുള്ള അധിക സ്ഥലങ്ങൾ കേന്ദ്രമന്ത്രാലയത്തിന്റെ ഉടമസ്ഥതയിലാണ്. ആയത് വികസിപ്പിക്കുന്നത് നിബന്ധനകൾക്ക് വിധേയമായി കേന്ദ്രമന്ത്രാലയം തന്നെ ആണ്. കെ.എസ്.റ്റി.പി. ഒന്നാംഘട്ടത്തിൽ ഉൾപ്പെടുത്തി 254 കി.മീ. റോഡിന്റെ അപ്ഗ്രേഡേഷൻ നടപ്പിലാക്കി. പ്രസ്തുത റോഡുകളോടു ചേർന്നുള്ള അധിക സ്ഥലത്തിന്റെ (OXbow Land) വിശദമായ ഓർഡ്നൻസ് തയ്യാറാക്കിയിട്ടുണ്ട്. ഇതുസംബന്ധിച്ച അനന്തര നടപടികൾ റോഡ് ഫണ്ട് ബോർഡ് സ്വീകരിക്കുന്നതാണ്. പൊതുമരാമത്ത് റോഡുകളുടെ വശങ്ങളിൽ ഉപയോഗിക്കപ്പെടാതെ കിടക്കുന്ന ഭൂമിയിൽ പെട്രോൾ പമ്പ്, ടോയ്ലറ്റ് സൗകര്യങ്ങൾ, ഹോട്ടലുകൾ, വിശ്രമകേന്ദ്രം എന്നിവ പൊതു സ്വകാര്യ പങ്കാളിത്തത്തോടെ തുടങ്ങുന്നതിന് സർക്കാർ ഉദ്ദേശിക്കുന്നു. ഇതിന്റെ വിശദമായ പഠന റിപ്പോർട്ട് തയ്യാറാക്കുന്നതിനുള്ള നടപടികൾ സ്വീകരിച്ചിട്ടുണ്ട്.